

బాప్తిస్మం యొక్క భాష

బాప్తిస్మాన్ని సూచించుతూ ఉపయోగింపబడిన పదజాలం వివరణాత్మకమైనది, అర్థసహితమైనది. అది చిత్రీకరింపబడిన పటములను, భావ సమృద్ధిని కలిగి ఉంది. ఈ పదాలు, పద ప్రయోగాలు స్పష్టంగాను, స్వచ్ఛమైనవిగాను ఉంటాయి. బాప్తిస్మాన్ని గూర్చిన పలు విషయాలను గ్రహించడానికి అవి మనకు సహాయపడతాయి. బాప్తిస్మంతో వినియోగింపబడిన ఈ క్రింది పదాలను జాగ్రత్తగా పరిశీలించు.

సువార్త రచనలలో

1. **“రక్షింపబడును”** (మార్కు 16:16; 1 పేతురు 3:21 చూడు). “రక్షింపబడును” అనేది *sozo* అనే గ్రీకు పదంనుండి వచ్చింది. అది భౌతికమైన భావంలోనేగాని ఆత్మ సంబంధమైన భావంలోనేగాని విడిపింపబడుట అనే ఆలోచనతో కూడియుంది.

క్రొత్త నిబంధనలో *sozo* కొన్ని సార్లు భయంకరమైన అపాయననుండి తప్పింపబడడాన్ని సూచించడానికి వినియోగించబడింది (మత్తయి 8:25; 14:30; 27:40; మార్కు 15:30; యోహాను 12:27; [“విముక్తి”] అపొ. 7:25 కూడా చూడు; 27:20; హెబ్రీ. 5:7; 11:7). యితర కొన్ని సందర్భాలలో “బాగుపరచుట” అని తర్జుమా చేయబడింది, రోగులైనవారిని స్వస్థపరచడాన్ని సూచించినప్పుడు (అపొ. 4:9; 14:9; యాకోబు 5:15 [“పునరుద్ధరించు”]). ఆత్మ సంబంధంగా అపరాధులైనవారిని రక్షించడాన్ని సూచించడంలో కూడా అది ఉపయోగింపబడింది (మత్తయి 1:21; మార్కు 16:16; లూకా 19:10; అపొ. 2:40; 1 తిమోతి 1:15).

2. **“క్రొత్తగా జన్మించుట”** (యోహాను 3:3-5). తిరిగి జన్మించడమంటే, “ముందుకు తెచ్చు” (Gk.: *gennaō*) అంటే బ్రతికించు అనే అర్థంలో యూదుల మధ్య ఉండే భావనే క్రొత్త నిబంధన కలిగియున్నట్టుంది: “మత మార్పిడి పొందినవారు కేవలం ఉనికిలో ఉన్న స్థితినుండి మార్పువలన నిజ జీవితానికి వచ్చారు. వారు పరిశుద్ధమైన జనుల కూటమిలోనికి వచ్చుటవలన అలాగు చేస్తారు; ... పాత బాంధవ్యాలు విలీనమై; ఒక నూతన బాంధవ్యం ఆరంభమౌతుంది.”¹

అపొస్తలుల కార్యగ్రంథంలో

3. **“పాపక్షమాపణ”** (అపొ. 2:38; కొలొసీ. 2:12, 13 కూడా చూడు). “క్షమాపణ” అనేది *aphiemi* అనే గ్రీకు పదంనుండి వచ్చింది. “పంపివేయు,” “విడుదల చేయు,” “వినరవేయు,” “మన్నించు” అనే భావం దానికుంది. పాపమునుండి విడుదల చేయునప్పుడు, “చెల్లించు” అనే భావం కూడా ఉంది.

4. **పాపములు “కడిగేయబడతాయి”** (అపొ. 22:16; ఎఫెసీ. 5:26; తీతు 3:5 కూడా చూడు). “కడిగేయము” (Gk.: *apolouo*), *apo* (అంటే “దూరంగా ఉండు”) మరియు *louo* (“కడుగు”); క్రొత్త నిబంధనలో కేవలం యిక్కడే కన్పిస్తుంది. మనం స్నానం చేసినప్పుడు మురికి కడిగేయబడుతుంది, బాప్తిస్మమందు క్రీస్తు రక్తం ద్వారా పాపము కడిగేయబడుతుంది.

వత్రికలలో

5. **“పావము విషయమై చనిపోయి,”** “ఆయన మరణములోనికి బాప్తిస్మము పొందితిరి” (రోమా 6:1-4). “చనిపోయి” (Gk.: nekros) మరియు “మరణము” (Gk.: thanatos) అనే పదాలు జీవితం అంతమవ్వడాన్ని వ్యక్తపరచడానికి వినియోగింపబడ్డాయి. మనం బాప్తిస్మం పొందినప్పుడు, పావంలో జీవించడం మానివేయాలి - ఎందుకంటే బాప్తిస్మమందు పావము విషయమైన చావులో ప్రవేశిస్తాం. క్రీస్తు మరణంలోనికి ప్రవేశించడంవలన గత పాప జీవితానికి ఆయనతో కూడ ఆత్మ సంబంధమైన భావంలో మనం మృతులమై ఉండవలసియుంటుంది.

6. **“క్రీస్తులోనికి బాప్తిస్మము పొందుట”** (రోమా 6:3). “లోనికి” (Gk.: eis). క్రీస్తులోనికి ప్రవేశించుట అంటే ఆత్మ సంబంధంగా క్రీస్తులో భాగమవ్వడం. మనం బాప్తిస్మం పొందినప్పుడు, ఆయనతో మనం ఏకమౌతాం, ఆయనతో ఆయన పవిత్రత, ఉద్దేశం, జీవిత విధానంలో చేరిపోతాం.

7. **“పాతిపెట్టబడి,” “ఆయనతో కూడ లేవబడుట”** (రోమా 6:4; కొలస్సీ. 2:12). బాప్తిస్మమందు ప్రభువైన యేసు యొక్క సమాధి, పునరుత్థానాలలో భౌతికంగా తిరిగి వాటిని జరిగించినట్టాతుంది. అదే సమయంలో, ఆత్మ సంబంధంగా నూతన జీవితానికి లేవబడడంలో మనం కార్యోన్ముఖులం కావాలి. బాప్తిస్మమందు ఆయనతో కూడ సమాధిచేయబడి లేవబడడంచేత ఆయన సమాధి పునరుత్థానములయందు మన విశ్వాసాన్ని వ్యక్తపరచుతాం. మన విశ్వాసము రక్షణతో ప్రతిఫలం పొందుతుంది (రోమా 10:9; 1 పేతురు 3:21). ముంచడమనే భౌతిక కార్యమందు మనము నిమగ్నులమైనప్పుడు, మనం ఎవరితో కూడ పాతిపెట్టబడి లేవబడ్డామో ఆయన పోలికగా మార్చబడే జీవితాన్ని ప్రతిఫలంగా పొందుతాం (రోమా 6:17, 18).

8. **“నూతన జీవము పొంది నడచుకొనుట”** మరియు **“జీవించ జేయబడుట”** (రోమా 6:4; కొలస్సీ. 2:12, 13). “నడచుట” అనే దానియందు కార్యము మరియు కదలికలనేవి గుప్తం చేయబడియున్నాయి. బాప్తిస్మం ద్వారా ఆత్మ సంబంధమైన నూతన జీవిత విధానాన్ని ఆరంభింపవలసియుంటాం. ఆత్మ సంబంధంగా జీవింపజేయబడిన దానికి ప్రతిఫలమైయుండాల్సింది.

9. **“ఆయన మరణము యొక్కయు పునరుత్థానము యొక్కయు సాధ్యశ్యమందు ఆయనతో ఐక్యము గలవారమై యుండడం”** (రోమా 6:5). “తో ఐక్యము గలవారము” అనేది (Gk.: sunphutos) “కలసి ఎదుగుట” అనే మూలార్థంనుండి వచ్చింది. బాప్తిస్మమందు మనం మన గతాన్ని జయించి నూతన జీవితంలో ఎదగాలి. మనం దేని విషయమై చనిపోయామో ఆ జీవితంలోనికి మరెన్నడూ ప్రవేశింపకూడదు. ప్రభువైన యేసు పవిత్రుడు, పరిశుద్ధుడు. ఆయన దేవునికి మరియు యితరులకు పరిచారము చేసినవాడు. ఆలాటి జీవితంలో మనం ఐక్యము కలవారమైయుండాల్సి; ఆయన నడిచిన విధంగా మనమును నడవాలి (1 యోహాను 2:6).

10. **“ప్రాచీన పురుషుడు ఆయనతో సిలువ వేయబడుట”** (రోమా 6:6). “తో సిలువ వేయబడుట” (Gk.: sustauroo) అనేది సంయుక్త పదం. sun(అంటే “తో” అని) మరియు stauroo (అంటే “సిలువ వేయు”) అనే భావన, బాప్తిస్మమందు మనం ఆయన సిలువ వేయబడిన దానియందు పాలుపొందుతామని తెలుపుతుంది. ఆత్మ సంబంధమైన భావంలో భౌతికంగా మృతిపొందాడు; మనమైతే మన ప్రాచీన స్వభావపు పాపేచ్ఛలను చంపివేస్తూ, మనం ఆత్మ సంబంధంగా మృతిపొందాలి.

11. **పావ శరీరము “నిర్ణయం చేయబడింది”** (రోమా 6:6). “నిర్ణయం చేయబడింది” అనేది *katargeo*, అంటే “శక్తి హీనముగా చేయు, రద్దు చేయు, నిర్ణయము చేయు” అనే భావముగల గ్రీకు పదంనుండి వచ్చింది. బాప్తిస్మమందు ఆత్మ సంబంధంగా మనం పాల్గొనియున్నట్లయితే, ఒకప్పుడు మనమీద యజమానిగా ఉన్న పాపము తొలిగింపబడుతుంది.

12. **“ఇకను పాపమునకు దాసులైయుండక”** (రోమా 6:6). “దాసులు” అనేది *douleuo* అంటే బానిసవలన చేయబడిన సేవ. గతంలో మన శరీరమందు అనుమతింపబడిన పాప స్వభావాన్ని నిర్ణయం చేయడంవలన, ఇక మనము పాపమునకు బానిసత్వం చేయబోము.

13. **“పాపమునుండి విడుదల”** (రోమా 6:7, 17, 18). పాపము విషయమై మృతులైన దానికి ప్రతిఫలముగా పాపము యొక్క ఏలుబడినుండి మనకు స్వాతంత్ర్యం ఉంటుంది.

14. **“నీతికి దాసులు”** (రోమా 6:18). బానిసత్వంనుండి మనమెన్నడును బయటపడం. ఎందుకంటే, మనము పాపమునకైనా లేక నీతికైనా దాసులం కావాలి. పాపము యొక్క దాస్యాన్ని విడిచిన తోడనే మనము (Gk.: *douloo*) నీతికి బానిసలంగా చేయబడతాం.

15. **“దేవుని కుమారులు”** (గలతీ. 3:26). “కుమారులు” అనేది *huios* అనే పదంనుండి వచ్చింది అంటే (KJV) “పిల్లలు” అని అన్నదిగాని అక్షరార్థంగా “కుమారులు” క్రొత్త నిబంధనలో ఆ పదం బాంధవ్యాన్ని సూచించడానికి మాత్రమే గాక, స్వభావాన్ని కూడా సూచిస్తుంది (“దేవుని కుమారులు” అనే వ్యాసాన్ని చూడు). బాప్తిస్మమందు ఆత్మ సంబంధంగా పాల్గొనడంలో, అది మనలను తిరిగి జన్మించడం అనే దానికి మించిన స్థితికి కొంచుపోయి, దేవుని స్వభావము గలవారమయ్యేలా చేస్తుంది. “తండ్రి ఎట్టివాడో బిడ్డయు అట్టివాడే” సామ్యను పోలి - “క్రీస్తు ఎట్టివాడో రక్షింపబడినవారును అట్టివారే” అనేది సార్థకం కావాలి.

16. **“క్రీస్తును ధరించుకొనుట”** (గలతీ. 3:27). మనము దేవుని పిల్లలమైనప్పుడు, దేవుని కుమారుడైన క్రీస్తు యొక్క స్వభావాన్ని మనం పొందవలసి యుంటుంది. మనం వస్త్రాలు ధరించినప్పుడు, ఆ వస్త్రముల రూపాన్ని మనం ధరించుతాం. అలాగూనే, మనం క్రీస్తును ధరించుకొన్నప్పుడు, క్రీస్తు యొక్క ఆత్మ సంబంధమైన రూపాన్ని కలిగియుండాలి. బాప్తిస్మమందు మనం క్రీస్తును ధరించుకొంటాం (Gk.: *endo-en*, “in” మరియు “*duno*” అంటే “లోనికి జొరబడు,” “ప్రవేశించు” లేక ధరించుకొను - వస్త్రములలో చొరబడు అనే భావంలో).

17. **“క్రీస్తునందు ఏకముగా ఉండు”** (గలతీ. 3:28). క్రీస్తును ధరించుకున్న మన అందరికీ అదే ఆత్మ సంబంధమైన స్వభావముంటుంది. ఒకే స్వభావం మన అందరిని ఒకటిగా చేస్తుంది.

18. **“నున్నతి చేయబడి”** (కొలొసే. 2:11, 12). భౌతికమైన చర్మాన్ని నున్నతి ఎలా తొలిగించుతుందో, అలాగే పాపభరితమైన శరీరాన్ని బాప్తిస్మమందు అలాగే తొలిగించబడుతుంది.

19. **నోవహు “మాదిరిగా”** (1 పేతురు 3:20, 21). NKJV 1 పేతురు 3:21ని సరిగా తర్జుమా చేస్తుంది: “దానికి సాదృశ్యమైన బాప్తిస్మము యిప్పుడు మిమ్మును రక్షించుచున్నది.” మాదిరి అనేది ఒక చిత్రం, సాదృశ్యమేమో వాస్తవం. నోవహు ఓడను క్షేమకరమైన చోటికి తేలజేసింది (మాదిరి లేక ఛాయ). “బాప్తిస్మము” (సాదృశ్యం) యిప్పుడు మనలను రక్షించింది. ఓడ నోవహుకు ఎలాటి ప్రయోజన కరమైనదై ఉండాలన్నా, నీరు అవసరం. దేవుడు అగ్నినిగాని, సూక్ష్మ జీవులనుగాని నాశనం చేసే సాధనాలుగా పంపియున్నట్లయితే, దుష్ట లోకంతో పాటు నోవహును,

అతని కుటుంబమును నాశనమైయుండేవారే. దానికి బదులు, దేవుడు నీటిని పంపాడు. అది నోవహును అతని కుటుంబమును క్షేమకరమైన చోటికి తెచ్చింది. ఇది రక్షణకు మాదిరియై ఉన్నది; దానికి సాదృశ్యమేమో నీటి బాప్తిస్మం. దాని ద్వారా మనం మన రక్షణకు వస్తాం.

20. **“మంచి మనస్సాక్షి”** (1 పేతురు 3:21). ఒకడు బాప్తిస్మం పొందేవరకు అతనికి పాపాలు యింకా ఉన్నాయి. గనుక, అతనికి బాధింపబడే మనస్సాక్షి యింకను ఉంటుంది. బాప్తిస్మం పొందడంవలన, క్రీస్తు రక్తంచేత శుద్ధీకరింపబడినట్లు మనం గ్రహించగలం. పాపములను బట్టి మనస్సాక్షికి యిక బాధింపబడని ప్రతిఫలం వస్తుంది.

పంగ్రహం

వ్యక్తపరచబడే అనేక చిత్రాలు బాప్తిస్మంతో కలిసియున్నాయి. బాప్తిస్మముతో జతకూడియున్న ఆశీర్వాదములను గ్రహించుటకుగాను ఈ చిత్రాలు సహాయపడతాయి. దేవుడు మన కొరకు ఏమి చేస్తుంటాడో వాటిని అభినందించగలం, అంతేగాక దాని ప్రకారం ప్రతివర్య చేయగలుగుతాం.

సూచనలు

¹K. H. Rengstorf, “gennao,” in *Theological Dictionary of the New Testament*, ed. Gerhard Kittel and Gerhard Friedrich, trans. and abr. Geoffrey W. Bromiley (Grand Rapids, Mich.: Wm. B. Eerdmans Publishing Co., 1985), 115.